



Ko ha fakahinohino ma'ae kau 'apalai Pacific Engagement Visa (PEV):

Ko e ha e ngaahi ngaue te ke ma'u 'i 'Aositelelia?

Ko 'Aositelelia ko ha fu'u fonua lahi pea lahi 'a e ngaahi ngaue'anga mo hono ngaahi faingamalie ngaue 'i he kotoa 'o hono ngaahi siteiti 'e ono mo e ongo telitoli. Ko e feitu'u ko ia te ke fili ke ke nofo ai te ne uesia 'a e fa'ahinga ngaue ko ia te ke ala fili k ai, totongi 'o e nofo, pea mo ho'o fakamole kamata 'o ho'o nofo. 'Oku 'oatu 'i he ki'i fakamatala ko 'eni ha 'ata fakalukufua 'o e ngaahi feitu'u kehekehe ke tokoni ki he taha kotoa 'i he'ene kumi ngaue.

! Ngaahi tefito'i me'a ke siofi

'I ho'o kumi ngaue ko ia 'i 'Aositelelia ni, 'e tokoni 'aupito kapau te ke fa'a fakakaukau ki he ngaahi me'a ni:

- **Feitu'u 'oku 'i ai:** Ko 'Aositelelia ko ha fu'u fonua lahi, pea ko hono ngaahi siteiti 'oku kehekehe honau ngaahi 'ea, hono kakai, pea mo hono ngaahi ngaue'anga
- **Vahenga mo e fakamole 'o e nofo:** Ko e ngaahi kolo lalahi 'e ni'ihi mo e ngaahi siteiti 'oku lahi ai 'a e ngaahi faingamalie ngaue pea ma'olunga mo e ngaahi vahe, ka koe totongi ko ia 'o e nofo mo hono ngaahi fakamole 'e malava ia ke fu'u mamafa ange
- **Komiuniti:** 'Oku 'i ai 'a e ngaahi feitu'u 'e ni'ihi 'oku tokolahi, mo nofo'i 'e he kakai 'o e Pasifiki mo e kainga Timoa, 'a ia foki 'e ala lava ke ke ongo'i fiemalie ange ke nofo ai.

Ko ha fakahinohino nounou ki he ngaahi siteiti mo e ngaahi vahefonua telitoli 'o 'Aositelelia.

Fakamatala 'ea mo e ngaahi komiuniti felalave'i

- Vahenga Tokelau - Northern Territory (NT), Queensland (QLD), mo Western Australia (WA): Ko e ngaahi siteiti ko 'eni ko honau 'ea 'oku talopiki 'o vaofi ia mo e ngaahi Pasifiki mo Timoa-Lesite
- Victoria (VIC), Tasmania (TAS) pea mo South Australia (SA): Ko e ngaahi siteiti ko 'eni 'oku ki'i mokomoko ange 'a hono 'ea, pea mahino 'a e ngaahi fakafa'ahi ta'u.

Ngaahi Komiuniti Fakamatakali:

- Ko e tokolahi taha 'a e kainga mei he Pasifiki 'oku nau 'i Kuinisilani, Niu Sauele mo Vikatolia.
 - 'I New South Wales, 'oku meimei senita 'a e kainga mei he Pasifiki 'i Blactown, Liverpool, Campbelltown, Penrith mo Canterbury-Bankstown
 - 'I Queensland, 'oku meimei fakafonu e kainga Pasifiki 'i Logani, Brisbane, Ipswich, Gold Coast, pea mo e Moreton Bay

- 'I Victoria, 'oku tokolahi 'a e ngaahi komiuniti 'i Casey, Hume, Brimbank, Melton mo Whittlesea.
- Ko e kainga Timoa 'oku nau meimei tokolahi taha pe 'i he Northern Territory mo Victoria.
- 'I he Northern Territory, ko e kau Timoa 'oku nau meimei fakafonu 'i Darwin mo Palmerston
- 'I Victoria, ko e tokolahi 'o e kau Timoa 'oku ma'u ki Brimbank, Wyndham, mo Maribyrnong.

\$= Fakamole 'o e nofo mo e vahenga

- **Totongi Nofo mamafa ange:** Ko Sene (New South Wales) mo Melipoane (Victoria) 'oku lahi 'aupito ai 'a e ngaahi faingamalie ngaue ka 'oku ma'u foki ai 'a e mamafa taha 'o e ngaahi fakamole ki he nofo
- **Vahenga lelei:** 'Oku 'ofa foki 'e he ngaahi vahefonua tuku'uta 'o Queensland mo Western Australia ha vahena lelei 'aupitoke tohoaki'i 'aki e kau ngaue ki he ngaahi feitu'u tuku'uta, ka 'oku ki'i faingata'a ke ma'u ha nofo'anga 'i he feitu'u ni
- **Ma'ama'a ange 'a e nofo:** South Australia mo Tasmania 'oku ki'i ma'ama'a ange 'a e totongi nofo, ka 'oku ki'i si'isi'i 'a e ngaahi faingamalie ngaue.

Maketi ngaahi ngaue 'i 'Aositelelia kotoa

'Oku kehekehe pe 'a e ngaahi ngaue 'oku fai 'i he ngaahi vahenga siteiti pe telitoli. Fakatataa, ko e ngaahi siteiti 'oku lahi ai 'a e ngaahi keli'anga koloa fakanatula - maina (hange ko WA, QLD, mo NT) 'oku vahe lelei 'aupito e ngaahi ngaue, ka 'e mahalo 'e fiema'u ke ke ngaue 'i ha feitu'u tuku'uta mo maonaonganoa. Ko e ngaahi siteiti kehe (hange ko NSW, VIC mo e ACT 'oku lahi 'aupito ai 'a e ngaahi fa'ahinga ngaue kehekehe, ka 'oku toe tokolahi pe foki 'a e kainga ia 'oku nau kumi ngaue ai.

Ko e ngaahi ngaue 'i he tafa'aki 'o e ngoue 'oku faingamalie tatau pe ia 'i he fonua kotoa, ka koe ngaahi ngaue 'oku lahilahi fakataimi pe kesuolo.

New South Wales (NSW)



- **Kolo Tefito:** Sene (Sydney)
- **Ngaahi tefito'i falengaue:** Ueahausi mo e falengaue (Western Sydney), talitali kakai mo e takimamata (Eastern Sydney), ngaahi 'ofisi (senita 'o e kolo), tauhi kau vaivai mo e ngaahi langa he feitu'u kotoa pe 'o e kolo)
- Ko e maketi leipa 'oku malohi, 'uhinga 'oku lahi 'aupito e ngaahi faingamalie ngaue, ka koe pango he 'oku malava ke mamafa 'a e totongi fale, pea fu'u mamafa pe mo e totongi 'o e me'a kotoa 'o e nofo

Victoria (VIC)



- **Kolo Tefito:** Melipoane (Melbourne)
- **Ngaahi tefito'i falengaue:** Ngaahi Falengaue, sevesi ki he mo'ui, ngaahi ngaue 'aati mo e ngaahi ngaue'anga fakamea'a
- Ko e maketi leipa 'a Vikatolia 'oku lahi e ngaahi ngaue 'oku 'ataa, tautefito ki he ngaahi sevesi saienisi mo fakatekinikale, 'a ia 'oku teke 'e he ngaahi ivi fa'ataa mo tupulaki faka'ikonomika.

Queensland (QLD)



- **Kolo Tefito:** Pilisipeini (Brisbane)
- **Ngaahi tefito'i falengaue:** Takimamata, keli koloa fakanatula, ngoue, mo e sevesi ki he mo'ui.
- 'Oku lahi 'aupito 'a e ngaahi faingamalie ngaue fakafa'ahita'u, tautautefito ki he ngaahi 'elia tuki'u'uta. Kaikehe, 'oku ala lava pe ke ki'i lahilahi e ngaahi palopalema 'i he ma'u 'o ha nofo'anga 'i he ngaahi feitu'u ki 'uta.

Western Australia (WA)



- **Kolo Tefito:** Peefi (Perth)
- **Ngaahi tefito'i falengaue:** Keli'anga koloa fakaenatula, lolo, mo e kasa, ngoue, mo e takimamata
- 'Oku lahi ange 'a e ngaahi keli'anga koloa fakaenatula kotoa 'i he ngaahi feitu'u 'uta 'i 'Aositelelia Hihifo (WA) pea koe ngaahi ngaue 'e ni'ihi 'e fiema'u e kau ngaue ke nau puna vakapuna mai mo foki. Ko ia ai, 'e ala lelei 'aupito 'a e vahenga.
- 'Oku ma'olunga 'aupito 'a e fiema'u 'o e kau ngaue poto'i 'i he fefakatau'aki mo e ngaahi lakanga fakatekinikale. Taimi tatau, 'oku kei hoko pe 'a e nofo'anga ko ha palopalema 'i he ngaahi feitu'u 'uta ko 'eni.

South Australia (SA)



- **Kolo Tefito:** 'Atelaite (Adelaide)
- **Ngaahi tefito'i falengaue:** Ngaohi'anga uaine, ngaue'anga fa'u me'a, sevesi ki he mo'ui, mo e malu'i fakakautau
- 'Oku tu'unga lelei 'aupito pe 'a e maketi ngaue 'a South Australia mo ha kaukaua 'i he ngaue ki he mo'ui, fefakatau'aki, langa, ako mo e fo'u me'a. 'Oku ki'i ma'ama'a ange foki mo e totongi nofo 'i he fakahoa ki he ngaahi siteiti kehe mo e ongo telitoli.

Tasmania (TAS)



- Kolo Tefito: Houpaati (Hobart)
- Ngaahi tefito'i falengaue: Faama me'atahi, takimamata, talitali kakai, mo e ngoue
- 'Oku ki'i si'isi'i ange 'a e maketi ki he ngaue pea momoko ange foki hono 'ea, ka 'oku ki'i lahilahi e fiema'u 'o e kau ngaue 'ofisa mo'ui.

Northern Territory (NT)



- Kolo Tefito: Tauini (Darwin)
- Ngaahi tefito'i falengaue: 'Oku lahi 'aupito 'a e fiema'u kau ngaue 'i he ngaahi ngaue'anga lahi, tautefito ki he ngaahi keli'anga koloa fakanatula pea mo e poto'i fefetongi'aki.
- 'Oku lolotonga fu'u ma'olunga 'aupito 'a e fiema'u kau ngaue 'i he Northern Territory ki he ngaahi ngaue'anga keli koloa fakanatula, sevesi mo'ui mo e kau ngaue langa. 'Oku lolotonga kumi 'e he ngaahi ngaue'anga ha ni'ih i taautaha te nau loto ke langa hake ha'anau ngaue 'i he feitu'u ni.

Australian Capital Territory (ACT)



- Kolo Tefito: Kenipela (Canberra)
- Ngaahi tefito'i falengaue: Pule'anga mo e ngaahi Sevesi ngaue fakapule'anga.
- 'Oku meimei pau 'aupito 'a e ngaahi ngaue ka mahalo 'e fiema'u ha'o fakamo'oni ako mei he 'univesiti pea taimi 'e ni'ih i fiema'u 'oku ke sitiseni 'Aositelelia.



Ma'u ha toe ngaahi fakamatala lahi ange fekau'aki mo e Sevesi Tokoni Kumi Ngaue ma'a e kau PEV 'i he pev.gov.au

'I he 'emau uepisaiti, te ke lava pe 'o toe fekumi ki ha toe ngaahi faingamalie kehe, 'o kau ai pe mo ha tohi fakamatala ngaue mo ha tohi fakatataa 'o ha lesiame foki. Te ke toe lava pe foki ke ke fakahu ho hingoa ki ha kalasi Fakamatala Ngaue (Employment information) ke ke ma'u ai ha toe ngaahi fakamatala ki he anga 'o ha'o kumi ngaue 'i 'Aositelelia.